

A vibrant, painterly illustration of a sunlit forest path. The scene is filled with tall, slender trees with dark trunks and bright green leaves. Sunlight filters through the canopy, creating a dappled light effect on the ground and casting long shadows. A dirt path or stream bed leads the eye towards a bright opening in the background.

# **YESU BIN KRISTI**

# **BIN YESU KRISTI**

## **ABUBUWAN CIKI**

**Babi na 1 .....** Shafî na 1  
**HAKIKA YESU KRISTI YA CECE NI!**

**Babi na 2 .....** Shafî na 8  
**BIN YESU KRISTI**

**Babi na 3 .....** Shafî na 16  
**ZUMUNTAR RUHU MAI TSARKI**

**Babi na 4 .....** Shafî na 25  
**GIRMA TA WURIN MAGANAR ALLAH**


**Babi na 5 .....** Shafî na 31  
**HULDA DA ALLAH**

**Babi na 6 .....** Shafî na 37  
**ZUMUNTAR MASUBI**

**Babi na 7 .....** Shafî na 43  
**RAYUWA TA KOWACE RANA CIKIN KARFIN UBANGIJI**

# 1


## HAKIKA YESU KRISTI YA CECE NI!



Duk wanda kuwa ya yi addu'a da sunan Ubangiji zai sami ceto.

—Romawa 10:13

**Menene wannan mutum ke bukata?**



Sa'an nan ya fito da  
su waje, ya ce, "Ya  
shugabanni, me zan  
yi in sami ceto?" Su  
kuwa suka ce, "Ka  
gaskata da Ubangiji  
Yesu, za ka sami ceto,  
kai da iyalinka."

– Ayyukan Manzanni  
16:30-31

Yesu... ya ce, "An gama!"  
Sa'an nan ya sunkuyar da  
kansa ya ba da ransa.

– Yahaya 19:30

*Shi ne wanda na karbo, cewa: Almasihu ya mutu saboda zunubanmu,  
kamar yadda Rubutattun Maganar Allah sun fada, cewa an binne shi, an ta da  
shi a rana ta uku, kamar yadda Rubutattun Maganar Allah sun fada.*

– 1 Korantiyawa 15:3-4

### 1 Korantiyawa 15:3-4

- Me ya sa Yesu ya mutu? Me ake nufi da cewa ya mutu soboda zunubanmu?

### Yahaya 19:30

- Me Yesu ke nufi sa'adda ya ce "an gama" a kan gicie?

### Ayyukan Manzanni 16:30-31

- Me ake nufi da "ka gaskata da Ubangiji Yesu"?



Lalle hakika, ina gaya muku, duk mai jin maganata, yake kuma gaskata wanda ya aiko ni, yana da rai madawami. Ba za a yi masa hukunci ba, domin ya riga ya tsere wa mutuwa, ya kai ga rai.

– Yahaya 5:24

#### [Yahaya 5:24](#)

- Me ya zama dole mutum yayi domin ya sami rai na har abada?
- Tautauna muhimmancin yana da rai da zai sami rai.” da kuma” Zai tsere da ya tsere.”



Tumakin nan nawa sukan saurari muryata, na san su, suna kuma bi na. Ina ba su rai madawwami, ba kuwa za su hallaka ba har abada, ba kuma mai kwace su daga hannuna. Ubana, wanda ya ba ni su, ya fi duka girma, ba kuwa mai iya kwace su daga ikon Uban.

– Yahaya 10:27-29

### **Yahaya 10:27-29**

- **Wa ke kokarin kwace masubi daga hanun Yesu? Me yasa?**
- **Me shaitan zai iya yi ko bazai iya yi wa masu bada gaskiya ba?**
- **Ka bayana yadda sannin wannan gaskiyar ya sa kaji game da ceton ka?**



Shi wanda ya fara kyakkyawan aiki a gare ku, zai karasa shi, har ya zuwa ranar Yesu Almasihu.

– Filibiyawa 1:6

### Filibiyawa 1:6

- **Menene ayar ya tabatar mana Allah zai yi?**



Mutuwar daya daga cikin tsarkakansa, Abu mai daraja ne!

– Zabura 116:15

### Zabura 116:15

- **Yaya Allah zai kalle mutuwar ka? Ka bayana yadda ka ke ji don ka san wannan?**

# **KA LURA!**


- ...da tunanin cewa ya yinda ka yi zunubi ka rasa ceton ka kenan.
- ...da karya cewa idan wadansu mutane basu gafarce ka ba, ya nuna Allah ma bai gafarce ka ba.
- ...da shakar ko an gafarta maka zunuban ka domin kana jin kamar ba a gafarta ba.

# **KA FARA KARATUN LITAFI MAI TSARKI KOWACE RANA!**

# 2 BIN YESU KRISTI

Wanda duk zai bauta mini, ya bi ni.

– Yahaya 12:26



**Ta yaya ake bin Yesu Kristi?**

# KA RABU DA...ta wurin kashe



Saboda haka, sai ku kashe zukatanku ga sha'awace-sha'wacen duniya, wato fasikanci, da aikin lalata, da muguar sha'awa, da mummunan buri, da kuma kwadayi, wanda shi ma bautar gumaka ne. Saboda wadannan abubuwa ne fushin Allah yake sauva a kan kangararru. A dā kuna bin wadannan sa'ad da suke jiki a gare ku.

– Kolosiyawa 3:5

## Kolosiyawa 3:5

- Ina banbancin ka “kashe” zunubi da ka “sa shi a fursuna”?

# KA RABU DA...ta wurin tuba



## Juyo daga mugunta

Ya rabu da mugunta...

Kada barawo ya kara yin sata, a maimakon haka...

- **Ka yi tunanin hanyoyi biyu na nunan ka tuba daga zunubi.**



## Juyo ga nagarta

→ ...ya kama nagarta; ya himmantu ga zaman lafiya, ya kuma dimance ta.

– 1 Bitrus 3:11

→ ...sai ya motsa jiki yana aikin gaskiya da hannunsa, har da zai sami abin da zai ba matalauta

– Afisawa 4:28

Ai, mu aikinsa ne, an sâke halittarmu a cikin Almasihu Yesu musamman domin mu yi kyawawan ayyuka, wadanda Allah ya tanadar mana tun da fari, mu yi.

– Afisawa 2:10

# KOYA...daga abinda ya koyar




Sai Yesu yace wa Yahudawan nan da suka gaskata shi, “in dai kun zauna kan maganata, hakika ku almajiraina ne. Zaku san gaskiya, gaskiyar kuwa za ta ‘yanta ku.’”  
– Yahaya 8:31-32

“kun dai ji an fada wa mutanen da, ‘kada ka yi kisakai, kowa yayi kisa kuwa, za a hukunta shi.’ Amma ni ina gaya muku, kowa yake fushi da danuwansa ma, za a hukunta shi.

– Matiyu 5:43-44

- **Me Almajiran su ka koya daga sauraron Yesu daga cikin koyaswan nan?**



## ...ta wurin abinda yayi

Surukar Bitrus kuwa tana kwance tana zazzabi, nan da nan suka ba shi labarinta. Sai ya matso, ya kama hannunta, ya tashe ta, zazzabin kuwa ya sake ta, har ta yi musu hidima.

– Markus 1:30-31

Sa'an nan ya tashi, ya tsawata wa iska da ruwan. sai wurin duk ya tsit! Mutanen suka yi al'ajabi, suka ce, "wane iri mutum ne wannan, wanda har iska da ruwan teku ma suke masa biyaya?"

– Matiyu 8:26b-27

Lalle hakika, ina gaya muku, bawa ba ya fin ubangijinsa, manzo kuma ba ya fin wanda ya aiko shi. Bayan ya wanke kafafunsu, ya yafa mayafinsa, sai ya sāke kishingida, ya ce musu, "Kun gane abin da na yi muku? Tun da yake ni Ubangijinku da kuma Malaminku, har na wanke muku kafa, ashe, ku ma wajibi ne ku wanke wa junna. Kuna kirana Malam, da kuma Ubangiji. Daidai ne kuwa, don haka nake. ' Na yi muku ishara domin ku ma ku yi yadda na yi muku.

– Yahaya 13:12-15

- Me Almajiran Yesu su ka koya daga kallon abin da yayi daga yanayai nan?

# YIN KOYI...



Ku yi koyi da ni kamar yadda nake koyi da Almasihu.

1 Korantiyawa 11:1

"Wannan fa shi ne umarnina, cewa ku kaunaci junna kamar yadda na kaunace ku. Ba kaunar da ta fi haka ga mutane, wato mutum ya ba da ransa saboda aminansa.

– Yahaya 15:12-13

...Amma duk wanda yake son zama babba a cikinku,, lalle ne ya zama baran ku.

Wanda duk kuma yake so ya shugabance ku, lalle ne ya zama bawanku, kamar yadda Dan Mutum ma ya zo ba domin a bauta masa ba sai dai domin shi ya yi bautar, ya kuma ba da ransa fansa saboda mutane da yawa.

– Matiyu 20:26-28

- Me ake nufi da ka yi koyi da wani?

# KA LURA!

- Yayinda ka ke zumunta da masu bi, za ka gan wadansu mutane da shugabanai wadanda ba su son su canja rayuwansu domin Kristi. Kada ka bi gurbin su. Yesu ya umurce mu mu zama da tsarki cikin kowane abu. Ka yi abinda Yesu Kristi ya umurta ko ba wanda ke yi!

# 3

## ZUMUNTAR RUHU MAI TSARKI




Amma sa'ad da Mai Taimako ya zo, wanda zan aiko muku daga wurin Uba, wato  
Ruhu na gaskiya, mai fitowa daga wurin Uba, shi ne zai shaida ni.

– Yahaya 15:26

### Wanene Ruhu Mai Tsarki?

# A INA NE RUHU MAI TSARKIN YAKE?



Ashe, ba ku sani ba, jikinku haikali ne na Ruhu mai Tsarki wanda ya ke a zuciyarku, wanda ku ka kuma samu a gun Allah? ai, ku ba malakar kan ku bane. sayenku aka yi da tamani. To sai ku daukaka Allah da jikin ku.

– 1 Korantiyawa 6:19-20

## 1 Korantiyawa 6:19-20

- **A ina ne Ruhu Mai Tsarkin Yake?**
- **Da yake ka na da abinda ya hada ka da Allah haka, ta yaya wannan zai canja yadda kake rayuwa kulayomi?**

# RUHU MAI TSARKI NA TAIMAKON MU



Amma Mai Taimako, Ruhu Mai Tsarki, wanda Uba zai aiko da sunana, shi ne zai koya muku kome, ya kuma tuna muku duk abin da na fada muku.

– Yahaya 14:26

Duk wadanda Ruhun Allah yake bishe su, sune Ya'yan Allah. Ai, ruhun da kuka samu bana bauta bane, har da za ku koma zaman tsoro. A'a na zaman ya'ya ne, har munu kira, "ya Abba! uba! Ruhun da kansa ma, tare da namu ruhun suna yin shaida, cewa mu 'ya'yan Allah ne.

– Romawa 8:14-16

Amma za ku sami iko sa'ad da Ruhu Mai Tsarki ya sauko muku, za ku kuma zama shaiduna a Urushalima, da duk kasar Yahudiya, da ta Samariya, har ya zuwa iyakar duniya.

– Ayukan Manzani 1:8

...domin Allah ya kwarara kaunarsa a zukatanmu, ta wurin Ruhu Mai Tsarki da aka ba mu.

– Romawa 5:5

Haka kuma Ruhu yake yi mana taimako a kan gajiyawarmu, domin ba mu ma san abin da ya kamata mu roka ba, amma Ruhu da kansa yana yi mana roko da nishe-nishen da ba su hurtuwa.

– Romawa 8:26

■ **Ta yaya Ruhu mai Tsarki ke mana aiki?**

- Daga Yahaya 14?
- Daga Ayukan Mazani 1?
- Daga Romawa 8?

■ **Me kuma Ruhu mai Tsarki ke yi mana?**

- Daga Romawa 5?
- Daga Romawa 8?

■ **Cikin hanyoyin da ruhu mai tsarki ke aiki, yana moran ikon jiki ko ruhaniya?**

■ **Ka bada misalin yadda ya kamata mu mayar da martani wa aikinsa a garemu.**

# MAYAR DA MARTANI WA BICEWAR RUHU MAI TSARKI



In kuna zaman halin mutuntaka, za ku mutu ke nan, amma in da ikon Ruhu kuka kashe ayyukan nan na halin mutuntaka, sai ku rayu.

– Romawa 8:13

## Romawa 8:13

- **Ta yaya ake kashe halin mutuntaka?**
- **Nawa ne Ruhu ke yi ko nawane kai kake yi?**

## **Ka tsaurari Ruhu**

Duk mai kunnen ji, yă ji abin da Ruhu yake fada wa ikilisiyoyi.

– Wahayin Yahaya 2:7

## **Ku yi Tafiya cikin Ruhu Maganata ita ce**

ku yi zaman Ruhu, ba kuwa za ku biye wa halin mutuntaka ba.

– Galatiyawa 5:15

## **Ku cika da Ruhu**

Kada kuma ku bugu da giya, hanyar masha'a ke nan. Sai dai ku cika da Ruhu.

– Afisawa 5:18

# KADA KA YI BAKIN CIKI KO TSAYAYYA DA RUHU MAI TSARKI



Ku kuma kula, kada fa ku bata wa Ruhu Mai Tsarki na Allah rai, wanda aka hatimce ku da shi, cewa ku nasa ne a ranar fansa. Ku rabu da kowane irin dacin rai, da hasala, da fushi, da tankiya, da yanke, da kowace irin keta. Ku yi wa juna kirki, kuna tausayi, kuna yafe wa juna kamar yadda Allah ya yafe muku ta wurin Almasihu.

– Afisawa 4:30-32

Ku kangararru..., kullum kuna yi wa Ruhu Mai Tsarki tsayayya. Yadda kakanninku suka yi, haka ku ma kuke yi.

– Ayukan Manzani 7:51

- **Me mu ke yi da ke batawa Ruhu Mai Tsarki? Me yasa wannan ke bata masa?**
- **Ina tsamani Allah na da iko duka. Ta yaya ake iya yin tsayaya da Ruhu mai Tsarki?**

# JIN DADIN RAYUWA DA RUHU MAI TSARKI



Albarkar Ruhu kuwa ita ce kauna, da farin ciki, da salama, da hakuri, da kirki, da nagarta, da aminci, da tawali'u da kuma kamunkai.

– Galatiyawa 5:22-23


## Galatiyawa 5:22-23

- Tattauna babancin yadda duniya take samun kauna, salama, da sauran su da kuma yadda Krista yake samun su.

# KA LURA!

- ...da mutanen da ke cewa dole sai ka yi magana da harsuna domin alamar cika da Ruhu mai Tsark.
- ...da mutanen da ke sa hankalin su akan alamu da mu ajizai a masayi rayuwar kristanci.
- ...da mutanen da ke musanci ko wane ikon al'ajibai na Ruhu.

# **4** **GIRMA TA WURIN MAGANAR ALLAH**



Da farko dai, lalle ne ku fahimci wannan cewa, ba wani annabci a Littattafa da za a iya fassarawa ta ra'ayin mutum. Domin ba wani annabcin da ya taba samuwa ta nufin mutum, sai dai mutane ne Ruhu Mai Tsarki yake izawa, Allah yana magana ta bakinsu.

- 2 Bitrus 1:20-21

# Wa ya rubuta Littafi Mai Tsarki?

# AMFANIN BINCIKEN LITTAFI MAI TSARKI



## Sanin wanene Allah

Da nufin cewa Allah na Ubangijinmu Yesu Almasihu, Uba Madaukaki, yă ba ku Ruhu mai ba da hikima da bayani ga sanin Allah.

— Afisawa 1:17

### Afisawa 1:17

- **Ta yaya zamu yi girma a sanin Yesu Kristi?**
- **Tattauna: Ina da nawa tunani a game da Allah, zan iya kara su akan abin da Littafi Maitsarki ya fada akan Allah da Yesu?**



**Tarbiya**

**Gyaran hali**

**Tsautaswa**

**Koyaswa**

## **Sanin yadda za'a yi rayuwa domin Allah**


Kowane Nassi hurarre na Allah ne, mai amfani ne kuma wajen koyerwa, da tsawatarwa, da gyaran hali, da kuma tarbiyyar aikin adalci, domin bawan Allah yă zama cikakke, shiryayye sosai ga kowane kyakkyawan aiki.

– 2 Timoti 3:16-17

### **2 Timoti 3:16-17**

- **Wadanne abubuwa 4 ne Littafi Maitsarki ke yi a rayuwa na Krista?**
- **Menene manufar su?**

# GASKIYAN LITTAIFI MAI TSARKI NA DA INGANGI



Kamar mutum yake mai gina gida, wanda ya yi haka mai surfi, har ya sa harsashin ginin a kan fā. Da aka yi rigyawa, sai ruwan kogi ya bugi gidan, amma bai iya girgiza shi ba, saboda an gina shi da aminci. Duk mai zuwa wurina, yake jin maganata, yake kuma aikata ta, zan nuna muku kwatancinsa.

– Luka 6:47-48

## Luka 6:47-48

- Ta yaya rayuwa bisa ga gaskiyar littafi take kama da gini akan fa?
- Tautauna: idan nayi rayuwa kamar yadda littafi ta fada a kowane abu, rayuwar zata zama mani babu jin dadi, sai takura.

# MISALIN LOKACIN BINCIKEN MAGANAR ALLAH

1. Ka nemi inda ta yi shuru inda ba kowa.
2. Ka roki Allah ya baka ganewa.
3. Ka zaba wata sashi na litafi mai tsarki.(Ka fara da daya daga cikin bisharu.)
4. Karanta ayoyi sau daya. Ka kula me ya kama hankalinka? Sai ka sake karatun.
5. Menene Ruhu mai tsarki ke koya mani game da wanene Allah ko Yesu yake?
6. Menene wannan sashin ke koya mani yadda zan gyara ayukana ko abinda na gaskanta?
7. Ta yaya zanyi takamaiman chanji a rayuwana yau, ko a makon nan daga abin da na koya?
8. Ka yi addu'a-kana gode wa Allah domin abinda ya koya maka,ka kuma roki taimakonsa domin chanjin rayuwarka.
9. Ka bayana wa wani abida Allah ya koya maka.



Gama Ezra ya ba da kansa ga yin nazarin dokokin Allah, ya kiyaye su, ya kuma koyer wa Isra'ilawa dokoki da farillan Allah.

– Ezra 7:10

## Ezra 7:10

- Me yasa yana da mahimanci ayi dukan abu ukun kamar yadda aka tsara?

# KA LURA!

- **Wasu mutane kan yi kokarin ba da hujja a kan abin da suke so da aya Guda.**  
Koma Littafi Mai tsarki, ka karanta dukkan suran domin ka fahimci abin da ayan ke nufi.
- **Wasu mutane sunsan gaskiya mai yawa na Littafi Maitsarki amma basu rayuwan Littafi Mai tsarki.**
- **Wasu mutane na anfani da Littafi Mai tsarki ta hanyar da bai kamata ba, kamar gumaka ce.**

# 5

## HULDA DA ALLAH

Hannatu kuwa ta amsa ta ce, "ni mace ce da ke bakin ciki kwarai...amma ina fadawa Ubangiji dukan abin da yake a zuciyata."

– 1 Sama'il 1:15



**Ka bayana yadda Hanatu  
tayi addu'a**

# HANYOYIN SADARWA DA ALLAH

Zan yi addu'a da ruhu na, zan kuma yi a game da tunanina. zan yi wakar yabon Allah da ruhuna, zan yi a game da tunanina.

– 1 Korantiyawa 14:14-15

Kada kuma ku bugu da giya, hanyar masha'a ke nan. sai dai ku cika da Ruhu. Kuna zance da junanku da kalmominzabura, da wakokin yabo,da wakoki na ruhu, kuna raira wakoki da zubura ga ubangiji da yabo a zukatanku.

– Afisawa 5:18-19

- **Ta yaya zan yi sadarwa da Allah?**
- **Ko Allah zai fahimci abinda muke rairawa daga zukatan mu?**
- **Ko akwai wadansu hanyoyi da za ka iya sadarwa da Allah?**

# YIN ADDU'A DA SUNAN YESU

Duk abin da kuka roka da sunana kuma zan yi, domin a d'aukaka Uban ta wurin Dan. Kome kuke roko da sunana, zan yi shi.

– Yahaya 14:13-14

- **Menene ma'anar yin addu'a cikin sunan Yesu?**

# RIBAR SADARWA



## Gina dangantakar mu da Allah

Ku kusaci Allah, shi Ku kusaci Allah, shi ma zai kusan ceku.

– Yakubu 4:8

## Za mu sami taimako domin kan mu da wadansu

Ku yi ta roko, za a baku. Ku yi ta nema, zaku samu. Ku yi ta kwankwasawa, za a kuwa bude muku."Duk wanda ya roka, akan bashi, mai nema yana tare da samu. Wanda ya kwankwasa kuma za a bude masa.

– Matiyu 7:7


## Na karfafa Ruhaniyar mu

Ku zauna a fadake, kuyi addu'a, kada ku fadi ga gwaji."

– Matiyu 26:41

- Ta yaya addu'a ke gina dangantakarmu da Allah?
- Me yasa yana da muhimanci a roki Allah? Sai na roke Allah domin in karba?
- Sai na roke Allah domin in karba? Tayaya yin addu'a ke karfafa mu?  
Almajiran ba su yi addu'a ba, sai mai ya faru?

# KUSANTAR ALLAH



## Bangaskiya

In ba tare da bangaskiya ba kuwa, bayayiwuwa a gamshi Allah, domin duk mai zuwa wurin Allah dole yă gaskata cewa yana nan, kuma shi ne yakan sâkawa wadanda suke neman sa da gaske.

– Ibraniyawa 11:6

## Tawali'u

"Wadansu mutane biyu sun tafi haikali don yin addu'a. Daya Bafarisiye ne, dayan kuma mai karbar haraji. Sai Bafarisiyen ya tashi tsaye, yayi addu'a game da kansa yana cewa, 'Allah, na gode maka, saboda ni ba kamar sauran mutane ba ne, wato, mafasa, masu aikata mugunta, masu zina, ko kuma kamar mai karbar harajin nan. Ina azumi sau biyu a mako, ina ba da zakka daga kowane abin da na samu.'

"Amma mai karbar harajin ya tsaya daga nesa. Bai ma iya daga kansa sama ba, sai ya buga kirjinsa, yana cewa, 'Allah, kayi mini jinkai, ni mai zunubi ne.'

"Ina gaya muku, wannan mutum ne, ba dayan ba, ya koma gida baratacce, babu laifi a gabon Allah. Gama duk wanda ya daukaka kansa, za a kaskantar da shi. Wanda kuma ya kaskantar da kansa, za a daukakashi."

– Luka 18:10-14

## Cikin gaskiya

"Ubangiji yace, "Wadannan mutane sun ce suna mini sujada, amma kalmominsu basu da ma'ana, zukatansu kuma suna wani wuri dabam.

– Ishaya 29:13

## Gabagadi


Soboda haka, sai mu kusanci kursiyin Allah na alheri da aminci domin a yi mana jinkai, a kuma yi mana alheri da zaitaimake mu a kankari.

– Ibraniyawa 4:16

- **Wadanne hanyoyi ne zasu taimake ni zuwa gun Allah cikin tawali'u?**
- **Me yasa ba zan yi addu'a da na haddace akai akai kawai ba?**
- **Me ayar Ishaya ta ce ya kamata ya hadu da kalmomin mu?**
- **Me ba shi yiwuwa ke nufi da kuma ta yaya wannan ke nunan muhimancin sa cikin Addu'a?**
- **Tautauna wannan Magana: zan iya faranta wa Allah rai tawurin fada masa bukatuna kawai–ba kome kuma.**

# MISALIN LOKACIN ADDU A

1. Ka nemi inda ba kowa (kamar yadda Yesu yayi).
2. Ka tuna kana gaban Allah ne
3. Ko akwai abinda kake bukata ka furta?
4. Akawi abinda za ka gode masa?
5. Menene bukatar ka?



6. Me ka ke bukata domin wadansu?
7. Ka gaskanta Allah don kome.
8. Ka bari alherin sa da nufin sa su faru.

## KA LURA!

- da yin addu'a da ga jerin bukatu ko mutane ga Allah. Abu mafi muhimmanci shine kayi addu'a daga sahihiyar zuciya.
- da dogon kalmomin addu'a domin wadansu su girmama ka. (ka tuna da addu'ar Hanatu)

# 6 ZUMUNTAR MASUBI



Amma duk iyakar wafanda suka karbe shi, wato, masu gaskatawa da sunansa, ya ba su ikon zama 'ya'yan Allah, wato, wafanda aka haifa ba daga jini ba, ba daga nufin jiki ko nufin mutum ba, amma daga wurin Allah.

– Yahaya 1:12-13



**Mai ya faru da kai a dangantakan  
ka da Allah da sauran mutane?**

# EKKLISIYA JIKIN KRISTI NE



Shi ne kai ga jikin nan, wato Iklisiya. Shi ne tushe, na farko a cikin masu tashi daga matattu, domin ta wurin kowane abu ya zama shi ne mafifici.

– Kolosiyawa 1:18

haka mu ma, ko da yake muna da yawa, jiki daya muke hadé da Almasihu, kowannenmu kuma gabar dan'uwansa ne.

– Romawa 12:5

- Lissafta albarku da hakki da kake da shi ga iyalin ka, ka kwatanta su da haki da ka ke da shi da iyali na ruhaniya.
- Bada rayin ka akan wannan kalma."Makon da ya wuche guguwa ta rushe ikkilisiya."

# ALLAH YA BA KOWA KYAUTAN BAIWAN RUHU MAI TSARKI



An yi wa kowanne baiwa da wani budī na Ruhu, don kyautata wa duka.

– 1 Korontiyawa 12:7

Da yake muna da baiwa iri iri, gwargwadon alherin da aka yi mana, to, sai mu yi amfani da su. In ta annabci ce, sai mu yi amfani da ita gwargwadon bangaskiyarmu. In ta hidima ce, wajen hidimarmu, mai koyar da Maganar Allah kuwa, wajen koyarwarsa, mai karfafa zuciya kuwa, wajen karfafawarsa, mai yin gudunmawa kuwa, yă bayar hannu sake, shugaba yă yi shugabancinsa da himma, mai yin aikin tausayi, yă yi shi da fara'a.

– Romawa 12:6-8

## 1 Korontiyawa 12:7

- Me Allah ya yi wa kowanen mu? Me yasa?

## Romawa 12:6-8

- Ina misalin baye bayen?
- Ta yaya zan iya gane ko menene baiwa na?

# KAMAR IYALI, MUNA BUKATAR JUNA



Ku d'auki wahalar juna, ta haka za ku cika shari'ar Almasihu.

– Galatiyawa 6:2

Saboda haka, sai ku karfafa wa juna zuciya, kuna ri'ka inganta juna, kamar dai yadda kuke yi.

– 1 Tasalonikawa 5:11

Ku yi wa juna kirki, kuna tausayi, kuna yafe wa juna kamar yadda Allah ya yafe muku ta wurin Almasihu.

– Afisawa 4:32

## Galatiyawa 6:2

- **Me ake nufi da daukan wahalar juna?**
- **Ko bukatan sauran yan'uwa Maza da Mata a cikin Kristi abin kunya da kuma nuna kasawa ne?**

## 1 Tasalonikawa 5:11

- **Ina wasu hanyoyi masu muhimmanci na karfafa wasu?**

# KAUNAR JUNA ITACE ZUCIYAR İKLISIYA



Sabon umarni nake ba ku, shi ne ku kaunaci juna. Kamar yadda na kaunace ku, haka ku ma, ku kaunaci juna. Ta haka, kowa zai gane ku almajiraina ne, in dai kuna kaunar juna.

– Yahaya 13:34-35

‘Kowa ya ce yana a cikin haske, yana kuwa kin dan’uwansa, ashe, a duhu yake har yanzu.

– 1 Yahaya 2:9

- **Ka kwatanta yadda kaunar Yesu a garemu ke nuna mana yadda zamu kaunaci juna.**
- **Me duniya zata fahimta daga ganin kaunar mu zuwa ga wasu Krista?**
- **Ba da ra’ayin ka a kan wannan: Ina nuna kauna ga marasa bi fiye da masubi domin basu tuba ba.**

# KA LURA!


- ...tunanin Ikklesiya ginin ce. Ikklesiya iyalin masu bada gaskiya ce.
- ...da tunanin baka bukatan wadansu masubi, sai ka bar saduwa da su.
- ...da tunanin sai Ikklesiyar ta zama cikake kafin ka je.

# 7

## RAYUWA TA KOWACE RANA CIKIN KARFIN UBANGIJI

Allah da ikonsa yā yi mana baiwa da dukan abubuwan da suka wajaba ga rayuwa da kuma binsa, ta sanin wanda ya kira mu ga samun daukakarsa da fifikonsa.

– 2 Bitrus 1:3



**Me Allah ya bamu?**

## **1. Ka jera ka kuma zana kalubalai ga bangaskiyar ka.**

- **Wadan nene kalubalai** (don kayi wani abu ko kada kayi wani abu)
- **Yaushe kowace take faruwa?** (Ka zana lokacin)
- **Yaya wuyar kowace take?** (kazana girman ta)
- **Yaya daddewar kowacen su** (ka zana yadda fadin take)



**Fama Dan kadan  
Dan - karamin lokaci**



**Matsakancin fama  
Dan - karamin lokaci**



**Fama - Maitsanani  
Dan - karamin lokaci**



**Da safe**

**Da rana**

## **2. Ta yaya albarkatun da Allah ya baka zasu taimake ka, ka yi nassara da kowane kalubala ga bangaskiyarka?**

- Dangantakarka da Yesu Kristi
- Bangaskiyarka ga Allah
- Sannin cewa an gafarce ka kuma kana da rai na har abada
- Sannin cewa ka na bukatar bin Yesu, ta wurin kashe tsohon mutum, koyo daga gun Yesu,
- da yin koyi da shi Ruhu Mai Tsaki cikin ka
- Karatun Maganar Allah
- Dangantaka da Allah cikin addu'a
- Zumunta da yan'uwa cikin Ubangiji





## **Yadda zaka yi amfani Da albarkun**

### **Bangaskiya**

In ba a game da bangaskiya ba kuwa, ba shi yiwuwa a faranta masa rai. Domin duk wanda zai kusaci Allah, lalle ne ya gaskata cewa, akwai shi, yana kuma sakamako ga masu nemansa.

– Ibraniyawa 11:6

### **Aikatawa**

Amma saboda alherin Allah na zama yadda nake, alherin da ya yi mini kuwa ba a banza yake ba. Har ma na fi kowannensu aiki, ba kuwa ni ba, alherin Allah ne da yake zuciyata.

– 1 Korontiyawa 15:10

#### Ibraniyawa 11:6

- **Ta yaya za ka faranta wa Allah rai?**
- **Me ka ke bukata ka gaskata?**

#### 1 Korontiyawa 15:10

- **a yaya Bulus ya amsa wa Alheri da aka yi masa?**
- **Menene hakkin ka cikin amfani da albarkun da ke akwai?**